

# 2021-жылдан баслап салық нызамшылығына киргизилген өзгерислер исбилерменлерге жеткерилди

Салық кодексине киргизилген өзгерис хэм қосымшалар, «2021-жыл ушын Өзбекстан Республикасының Мәмлекетлик бюджети ҳаққында»ғы Өзбекстан Республикасы Нызамының мазмуны хэм әҳмийетин исбилерменлер менен кең жәмийетшиликке жеткерий мақсетинде Қарақалпақстан Республикасы мәмлекетлик салық басқармасы тәрeпинен семинар шөлкемлестирилди.



Илажда салық тараўы қәнигелери, исбилерменлер хэм ғалаба хабар қураллары ўәкиллери қатнасты.

Семинарда қәнигелер тәрeпинен Салық кодексине киргизилген тийкарғы өзгерислер менен қосымшалар хэм 2021-жылда салық нызамшылығындағы жаңалықлар ҳаққында қатнасыўшыларға кеңнен мағлыўматлар берилди.



Мәселен, қосымша қун салығын төлеўши (ҚҚС) кәрханалар шеңберин кеңейтиў хэм ҚҚС шынжырының үзилиўиниң алдын алыў мақсетинде түсим өлшемине қарамастан алкоголь өнимлери, сондай-ақ, пивоны усақлап сатыў бойынша турғын саўда шақапшалары, базар хэм саўда комплекслери ҚҚС төлеўши кәрханалар есапланатуғыны белгиленди.



-Бүгинги илажда өзимди қызықтырған сораўларға қәнигелерден жетерлише жуўап табыў менен бирге усынысларымды да белдирдим, - дейди исбилермен Бекмурат Сейтмуратов. -Әлбетте бундай семинарлар, ушырасыўлардың

өткерилиуи биз исбилерменлер ушын пайдалы болмақта.

Семинар даўамында қатнасыўшылардан келип түскен барлық сораўларға қәнигелер тәрепинен зәрүр түсиниклер берилди.

Қарақалпақстан Республикасы мәмлекетлик салық басқармасы Мәлимлеме  
хызмети